

ВЕЛДАРУСКІ ЗВОН

Радыкальная часапісь, выходзіць 4 разы ў месяц

Opłata pocztowa uiszczona ryczałtem.

Цана асобнага
нумару 15 гр.

Адрэс Рэдакцыі і Адміністрацыі
Вільня, Вострабрамская 9.

Прымо інтэрэсантаў ад 10 да 2 г.
што-дня, апрача святаў і нядзель.

ПАДПІСКА з дастаўкай да хаты:
на 1 год 4 зл. 50, за паўгоду 2 зл. 40,
за 3 месяцы 1 зл. 20, за 1 месяц —
50 гр.

Год II.

Вільня, 13 красавіка 1932 г.

№ 12 (37)

Праца саматугам.

Тая ўнутраная дыверсія, якую рабілі і робяць нашыя ворагі ў нашым грамадзянстве, дала ўжо свае плоды. Чужацкім агентам удалося шмат дзе пасеяць у душы народныя заразу недаверыя да тварцоў і натуральных павадыроў беларускага адраджэнскага руху, больш таго—да нашае нацыянальнае інтэлігенцыі наагул, — і вось шырокія народныя масы ў значнай меры аказаліся пазбаўленымі свайго інтэлекту, свайго мыслячага цэнтру, аказаліся пакіненымі на ласку й няласку тых, хто ў душы сваей засудзіў наш народ на нацыянальнае зьнішчэнне...

Цяпер „паны палажэння“ лічаць, што беларусаў можна ўжо ўзяць „голымі рукамі“. Дзякуючы гэтай унутранай дыверсіі, мы ня маем свайго соймавага прадстаўніцтва. Дзякуючы ей-жа магла быць зроблена апошняя перапісь насяленьня так, што беларусаў у Зах. Беларусі акажацца зусім маленечкая „меншасць“—сярод „чыста-польскае большасці“ на „ўсходніх крэсах“. Дзякуючы ей-жа адна за адной ліквідуецца беларускія культурныя пляцоўкі—школы, арганізацыі і г. п.

А ўсё-ж мусім тут рашуча заявіць, што трыумф дыверсантаў — не такі поўны, як ім здаецца. Праўда, ўсё тое, што было дагэтуль на версе — на вачох усіх, усё гэта ліквідуецца, занепадае. Але не ліквідуецца і не занепадае тая сьвядомасць нацыянальная, якая глыбака пранікла ў масы. Дык, хоць масы пазбаўлены сяньня свайго натуральнага кіраўніцтва, усё-ж яны не перасталі быць беларускімі (як-бы ні называлі іх паны сьпісавыя камісары!), не перасталі думаць аб тым, што ўвабралі ў сябе ад сваіх старых прарокаў-павадыроў, і — хоць памалу, хоць у вузкіх межах, пачынаюць самі — саматугам — будаваць сваё нацыянальнае жыццё.

Мы атрымліваем з розных мясцовасьцёў інфармацыі аб такой саматужнай працы сялянства — бяз ніякіх партыяў, бяз ніякіх цэнтральных арганізацыяў. Гэтак недзе вырасла каапэратыва, якая ўжо здолела збудаваць уласную хату і зладзіць там нешта кштальнага народнага дому. У іншым месцы — нейкім чудам ператрываў усе рэпрэсіі гурток Т. Б. Ш., які мае сваю бібліятэчку-чытальню, падзіць вечарыны-спектаклі і г. п. Толькі ж нашыя інфарматары просяць не называць іх мясцовасьцяў: ведаюць, што ўраз-жа наляціць на іх варожае груганьне і справакуюць, узарвуць іх працу, заключаюць...

Адзіная галіна, дзе справа стаіць запраўды вельмі блага, гэта галіна на-

Гэтым выражаем шчырую падзяку ўсім тым, хто спачуў у нашым цяжкім горы з прычыны сьмерці нашае маці

св. пам.

† **Марыі Ільяшэвіч**

і дапамог нам у няшчасці.

Асабліва дзякуем моладзі, якая уразліва адгукнулася на нашае няшчасце і сардэчна нас зразумела.

Сям'я Ільяшэвічаў.

роднага школьніцтва. Ня глядзячы на тое, што ў працягу чатырох гадоў народ наш падаваў дэкларацыі на сотні беларускіх школаў, — народнага школьніцтва беларускага ўсёроўна як няма, а пастаючая Урадам ліквідацыя адзінае вучыцельскае сямінары ім. Фр. Багушэвіча, якая мела падгатаўляць настаўнікаў для беларускіх школаў, паказвае, што школьны ўлада ўжылі на шлях выключэння беларускіх школ з сеткі ўрадавых народных школаў. Але затое патроху сяляне пачынаюць разумець неабходнасць прыватнага навучання дзяцей прынамся беларускае граматы і дзе-не-дзе ўжо гэтае робяць.

Мы адзначаем тут усе гэтыя факты, каб людзі, пазбаўленыя арганізацыйных сувязяў з сваім грамадзянствам, ведалі, што навакол іх робіцца, што наагул — можна і трэба рабіць. Каб ведалі — і каб рабілі.

Пажар на Далекім Усходзе.

Замест вайны з Японіяй—ізноў хатняя вайна...

Ваенная акцыя пад Шанхаем між японскай і кітайскай арміямі, як ведама, опынена ці прыпынена. Але адначасна з тым прыпынена ці опынена і тая згода перад абліччам супольнай небяспекі, якая злучыла ў брацкім саюзе абедзьве кітайскія арміі—кавтонскую і нанкінскую. І вось — абедзьве найбольш геройскія дывізіі, якія адстаялі часць кітайскага аружжа і народу ў вачох усяго сьвету ды далі адпор „непераможным“ японцам, пачалі цяпер біцца на сьмерць адна з адной.

Калі пачалася ізноў хатняя і братняя вайна ў Кітаі, дык можна быць пэўным, што Японія пераможа на ўсёй лініі...

Ці Японія... прызнае „незалежную дзяржаву“ Манджу-Го?

Японскі мін. замежн. спраў Іошызава заявіў, што Японія пакуль што яшчэ „прыглядаецца“ да нова-паўстаўшай—на падставе самаазначэння—дзяржавы Манджу-Го (так называюць сябе „незалежная“ Манчжурія). Толькі тады Японія прызнае новую дзяржаву, калі перакамаецца, што яна будзе шчыра

Ліквідацыя дзяржаўнае вучыцельскае сямінары ім. Фр. Багушэвіча у Вільні.

Згодна з загадам віленскага куратара, вучням сямінары абвешчана, што з канцом гэтага школьнага году ўлада зачыняе сямінарыю.

Гэтак двухгадовая праца сямінары, якая падгатаўляла вучыцельў для беларускіх урадавых школ, аказалася змарнаванай. Ясна, што і школ беларускіх урад адчыняць ня зьбіраецца, раз ліквідуе сямінарыю... Справа зусім ясная.

Шкада бедных нашых дзяцей, якіх у сямінары вучылася ўжо больш за 80. Куды ім цяпер кінуцца? У польскія сямінары ня ведама, ці прынялі б, бо там пэўне іншы курс праішлі, датарнаваны да польскае школы. А тым часам, калі дзяцей прыімалі, дык урад, як быццам, абязваў даваць іх навуку да канца, а не абарваць на паўдарозе. Хто верне дзецям страту і нагародзе зробленую крўду?

і сумлезна шанаваць (накіненны ей Японіяй!) гандлёвыя ды палітычныя трактаты... Але—што будзе „шанаваць шчыра“, можна не сумлявацца: гарантуюць гэту шчырасць тыя 100.000 японскага войска, ня кажучы ўжо аб тысячак урадоўцаў, асаднікаў ды паліцыянтаў японскіх, якія ўжо прывезены ў новую „незалежную дзяржаву“ з Японіяй...

Паўстаньне ў Карэі.

У Карэі на граніцы Манчжурны выбухла паўстаньне проці Японіі.

Характэрна, што карэйскія паўстанцы аб'ядналіся з манчжурскімі партызанамі проці новага манчжурскага ўраду.

Японія вінаваціць у паўстаньні камуністаў, бачучы „уплывы радавага ўраду“, ды жорстка распраўляецца з паўстанцамі. Паўстаньне ахоплівае паўночна-ўсходні абшар Карэі, дзе стыкаюцца яе граніцы з Манчжуріяй і дальня-ўсходняй радавай рэспублікай. І ў гэты раён усыляж—„дзея спынення паўстаньня“—сыцягваюцца японскія войскі. З свайго боку і Саветы падвозяць пад граніцу значныя сілы ды ўкрапляюць яе, што вельмі нервуе японскі ўрад. Што з гэтага можа выбухнуць у кожную хвіліну, кі-ба-ж яна.

Жыццё Польшчы.

Канфэрэнцыя былых прэм'ераў у Спале.

У Спале—ў прысутнасці п. Прэзідэнта—адбылася нарада былых прэм'ераў (пачынаючы, зразумела, толькі ад 1926 году). Аб чым ішла тамака гутарка, афіцыйных вестак блізу няма. Опыцыйныя газеты пішуць, быццам нарада склімана п. Прэзідэнтам з пачыну мін. замежных спраў Залескага, на якога зрабілі быццам націск францускі і англійскі ўрады, устрыжвання цяжкім гаспадарчым і палітычным (?). станам Польшчы. Цікаўна, што ў канфэрэнцыі (як падае „Słowo“) прымаў учасьце такжа генарал Рыдз-Сьміглы.

„Дараваньня“ падаткаў ня будзе.

У газетах зьмешчана гутарка мін. скарбу Я. Пілсудскага, у якой ён заяўляе, што

ніянага „даравання“ падатнавых залегласцяў урад ня зробіць. Недарэчныя чуткі аб гэтай „амністы“ апарадзіліся ў нейкай „псыхозе“ і шкодзяць толькі тым падатнікам, якія надалей зацягваюць сплату, рызкуючы прымуковым спагонам.

Міністар кажа, што будзе рабіць толькі палёгі — на падставе прынятага закону. Палёгкам маюць падлягаць залегласці ў сплаце падаткаў — грунтавага, дахадовага, маёнковага і ад спадчыны, застаўшыся да 1 настрчніна 1931 г. Гэтыя залегласці могуць быць адтэрмінаваны да 15 жніўня 1933 г. — разам з прыпадаючымі самаўрадавымі дадаткамі, калі падатнік запраўды ня можа плаціць. Калі гэтыя залегласці падатнік сплаціць да 1 снежня 1932 г., тады можа атрымаць адку да паловы ўсёй сумы залегласці — ў залежнасці ад тэрміну, калі зроблена сплата. Акрам таго, сплаціўшы да 15 жніўня 1933 г. залегласць, падатнік атрымае зьніжку коштаў згэкуцні (— з 5% да 3%).

Падобныя-ж палёгі маюць быць тасаваны і да гандляроў ды прамыслоўцаў.

Паварот марш. Пілсудскага.

Англіійскія і амерыканскія агенствы паведамлілі, што марш. Пілсудскі ўжо выехаў з Эгіпту дамоў — праз Лёндан. — Польскае агенства, аднак, кажа, што ў Лёндане марш. Пілсудскі быць ня збіраецца.

Гандлёвы баянс у сакавіку.

Гандлёвы баянс Польшчы ў сакавіку меў дадатні характар — з надвышкай вывазу над увозам у суме 30 міль. 726 тыс. зл.

Патаньенне паштовых аплатаў.

Ад 15 красавіка маюць патаньнець аплаты за ўсякага роду паштовыя перасылкі — лісты й пасылкі, падвышка якіх была ўведзена на 6 месяцаў. — Звычайнае пісьмо ці адкрытка патаньне на 5 грош.

З украінскага жыцця.

Пастановы кангрэсу „УНДО“.

Нядаўна адбыўся ў Львове кангрэс дэлегатаў украінскіх нацыянал-дэмакратычных арганізацый (УНДО), які наагул адобрыў тактыку сярэдніх, умераных оваіх групаў, тактыку Д. Левіцкага і О. Луцкага, арганізатара украінскіх коопэратываў. Яны, як ведама, зьяўляюцца тымі, хто ад імя УНДО вядзе перагаворы з прадстаўнікамі польскай улады.

Вельмі характэрныя ды павучальныя дырэктывы дзеля далейшай працы даў кангрэс выканаўчым чыньнікам УНДО.

Перад усім — ніякіх „дэкларацый“, але — чым больш рэальнай працы і рэальнай палітыкі, якая ўзмацняла-б агульны стан народу, хай паволі, але няўхільна й трывала. Далей: захоўваючы цалком дэяльнасць да польскай дзяржавы, не выракацца імкнення да незалежнасці, як да свайго нацыянальнага ідэалу. Кангрэс рашуча і цалком адгарадзіўся ад усялякай солідарнасці з акцыяй „Укр. Ваеннай Арганізацыі“ (Коновальца). Урэшце кангрэс, ня глядзячы на становішчы націск з боку польскай стараны ў перагаворах, рашуча падтрымаў нанешнасць анцы на міжнародавым грунце — ў абарону правоў украінск. народу ў Польшчы, ня лічачы гэтай прызнанай трактатамі і Статутам Лігі Нацыяў акцыі супярэчнай з дэяльнасцю.

Беларусы ў Чэхаславацчыне.

Абход нацыянальнага сьвята.

25-га сакавіка ў Празе адбыўся ўрачысты абход 14-тых угодкаў абвяшчэння незалежнасці Беларускае Народнае Рэспублікі.

Абход меў вельмі ўрачысты характар і сабраў ня толькі ўсю невялікую ўжо тамтэйшую беларускую колёнію, але і чыслёных гасцей іншых нацыянальнасцяў. Сход адчыніў прамовай грам. Захарка, пасля якога даўжэйшы рэфэрат на тэму „Ідэйныя мэталічкеныя беларускага вызвольна-адраджэнскага руху“ прачытаў грам. Грыб. У заключэнне былі прачытаны чыслёныя прывітаньні на пісьме, а такжа прамаўлялі, вітаючы беларусаў з іх нацыянальным сьвятам, прадстаўнікі наступных груп і арганізацый: расейскіх с.-р.—Чернов, грузінскае эміграцны—Ломтатідзе і Змухнары, Украінскага Грамадскага Камітэту, Цэнтральнага Саюзу Украінскіх Студэнтаў, Саюзу Украінскіх Эмігранцкіх Арганізацый у Чэхаславакіі, украінскае арганізацны „Еднаньне“, Украінскае Грамады ў ЧСР, Аб'яднаньня Беларускае Студэнтскіх Арганізацый (АБСА) і Беларускага Нацыянальнага Камітэту Заграніцай.

Бацькі!

Жавучайце дзяцей
ваших чытаць і пісаць пабеларуску!

Беларусы у Літве.

Беларускае Культурна-асьветнае Т-ва.

28 лютага адбыўся ў Коўне ўстаноўчы сход новае беларускае арганізацны пад называм „Беларускае Культурна-Асьветнае Таварыства ў Літве“, якое мае на мэце пашырэнне нацыянальнае сьведомасці, культуры і асьветы сярод беларускага насяленьня Літвы.

На сходзе выбраны ўрад новага таварыства і рэвізійная камісія. У склад ураду ўвайшлі: старшыня — Б. пасол польскага сойму С. Якавіч, віце-старшыня — Матач, скарбнік — Плескачэўская, сябра — Радзюк і сэкратар — Дзядзевіч. У склад рэвізійнае камісіі — Гайдукевіч, В. Боеў і Мілінкевіч.

Спажорд пералічаных імёнаў нам ведамы два, і — на жаль — яны не даюць гарантыяў нейкае запраўды творчае культурнае працы ў нацыянальна-беларускім духу. Гэта — Якавіч, якога выбаршчыкі ягонья ў Горадзеньшчыне ўспамінаюць ня вельмі ўдзячна, і расейскі нацыянальны дзеяч В. Боеў. Як яны будуць пашыраць беларускую нацыянальную сьведомасць, пакажа будучына.

5 мая таварыства праектуе адчыніць у Коўне беларускі клуб. Лічба сяброў Т-ва дасягае 55.

С. С. С. Р.

Сэнсацыйны працэс у Маскве.

У Маскве толькі-што закончыўся новы сэнсацыйны працэс аб ведамым замаху на нямецкага дыплёмата Твардоўскага. На судзе „было сьверджана (?) учасьце й пачыні польскіх грамадзян, дні навет урадоўцаў (?) у падрыхтаваньні замаху“, зробленага „з мэтай выклікаць канфлікт паміж Саветамі і Нямецчынай — на карысьць польскай дыплёматыі...“ Такая „апработка“ працэсу слаўным „пракурорам“ Крыленкай паказывае толькі, наколькі рады ўрад баіцца нямецкага гневу, бо хоча охаваць запраўдныя прычыны замаху: варажы настроі да нецпаў.

Польская прэса з сумам падчыркывае „фатальнае рэха“ Маскоўскага працэсу у Польшчы...

Прысудам абодва абвінавачаныя: Юда Штэрн і Васільеў — засуджаны на кару сьмерці. У матывах прысуду сказана, што абвінавачаныя дзелялі з даручэньня контр-рэвалюцыйнай арганізацыі, створанай у 1928 г.

„Скарастрэльная філелетія“.

(Яшчэ у справе граматычных „дэкрэтаў“ д-ра Я. Станкевіча).

III.

Што датычыць „вымовы і правапісу“ чужых слоў на -іа (-ію), дык і ў гэтай галіне „дэкрэтнае законадаўства“ Я. Станкевіча — гэтуды-ж катэгарычнае, як недарэчнае. Ён выражаецца й тутак вельмі гучна — запраўды-ж, як быццам „уладу маючы“ — дыктатар: „Я паказаў, што маюць (?) ужывацца хвормы“... „Менаваны артыкул мой ё адзінай „граматыкай“ — аб прыведзенай катэгорыі словаў“... „Калі п. А. Н. не згаджаецца, дык мусіў-бы (?) (хіба-ж павінен?) зьбіць гэны артыкул“ і т. д.

Але-ж пану А. Н. няма ніякай патрэбы ці „мусу“ зьбіваць менаваны артыкул д-ра Я. Станкевіча ў „Роднай Мове“ (бал. 18): гэта найлепш робиць сам яго аўтар, д-р Я. Станкевіч, у сваім адказе ў „Нёмне“. — Як кожны дыктатар, ён ставіць сябе, відаць, вышэй... оваіх-жа ўласных дэкрэтаў. Загадываючы ўсім пісаць „Аўхіміа“ замест „Аўхімія“, сам ён — на гэі-жа балонцы свайго артыкулу ў „Нёмне“ — піша „Акадэміа“ — хіба-ж замест абавязкавай для ягонае „адзінае граматыкі“ „хвормы“ „Акадэма“... І гэтая памылка самога непамыльнага дыктатара, які, як той „пошэхонед“ з расейскае прыгаворкі, заблудзіўся ў трох соснах свайго ўласнага дэкрэту, — зусім не выпадковая. Наадварот — яна няўхільна раскрывае насамперш

прынцыповую недарэчнасць граматычнай клясыфікацыі п. Станкевіча, якая валіць у адну кучу — з аднабока-фонэтычнага погляду — такія розныя катэгорыі слоў, як „Аўхімія“ і „Акадэміа“, „Юліа“ і „цэрэмонія“ і т. д. Запраўды-ж, калі можа існаваць форма „Аўхіміа“ побач з формай „Аўхімія“, або стварыцца форма „Юліа“ з „Юлія“, дык ні ў якім выпадку ня можна казаць „акадэма“ замест „акадэміа“, ці „хіма“ замест „хімія“. Непрадуманасьць і гэтага „правіла“, як і ў разгледжаных раней выпадках, аж б'е ў вочы.

На пытаньне аб правапісе імёнаў трэба аднак-жа спыніцца крыху даўжэй. І ў гэтай галіне ізной выяўляюцца перад намі пры бліжэйшым разглядзе пытаньня фатальнае скуткі агульнай „умысловасці“ нашага „скорастрэльнага“ доктара філелетіі, якая бачыць толькі тое, што ў даны момэнт у яе „полі бачаньня“. У даным выпадку яна бачыць толькі тэхнічна-фонэтычны бок жывой і зложанай языковай зьявы, зусім няздольная ахапіць яе ўсебакова, як вымагае гэтага дасьпедае і паважнае філелетічнае мышленье запраўды арганізаванай навукова галавы.

Ці-ж можна паважна цьвардзіць, што формы „Юліа“ і „Юлія“ розняцца паміж сабой толькі „вымовай і правапісам“? Ці-ж няма ў язьку ніякіх іншых законаў, як толькі законы фонэтыкі?..

Форма „Юліа“ ёсьць лацінскага паходжанья імя, якое прынята хрысьціянскай Царквой (увайшло ў каталіцкія і праваслаўныя „сьвятцы“), дык павінна захавацца нязьменна ў гэі форме, якую дала яму асьвячона Царквой традыцыя і рытуальная мова

народу.

Іншая рэч — форма „Юліа“. Гэтая форма — скарачаная, абіходная, хатняя, ужываная „запроста“ ў жыцьці. Над ёй ужо запраўды незадзельна пануюць законы, ды і ня толькі народнай, але і дзіцячай фонэтыкі. Бо-ж, апроч формы „Юліа“, можа быць шмат іншых, з розным, як кажучь псыхолёгі, „пацудьцёвым тонам“, як „Юлька“, „Юлінька“, ня кажучы ўжо аб дзіцячым-пераробленых формах — на свой лад блізу ў кожнай сям'і.

Не ад рэчы будзе тутак зрабіць пару насоўваючыхся ўвагаў, ужо ня сьцісла граматычнага, але шырэйшага агульна-культурнага зьместу.

Ужываньне ўсіх гэтых, цалком законных і абычных у краўна-сямейным быцьце, скарачаных ды пацудьцёва-ахварбаваных формаў у жыцьці публічным, характэрнае, як ведама, нізі ровень грамадзнага разьвіцьця і чалавечага самапачуцьця народу. Ужываньне ў публічным жыцьці гэтых „паменшаных“ формаў імёнаў было, як ведама, пануючым у старой, татарызаванай Маскоўшчыне — з яе „вотчынна-сямейнай“ дзяржаўнасцю — у часы цароў Іванаў, Васіліяў, Аляксеяў. У розных „челобитных“ рабы-падданыя „бацькі-цара“ тады заўсёды пісаліся так: „твой худой раб Івашка“ ці — „твой, Вялікага Государа, болярын Федька“ і т. д. Але-ж тады навет і самога „вялікага гаспадара“, самога „Грознага Цара“ ягонья падданья — у рабскім гневе ды ненавісьці да каранаванага ката — называлі цішжом „царем Івашкой“...

Поўным хрысьціянскім імем чалавека — сына Бога — ў тня цёмныя часы называлі

грамадзянінам Польшчы Любарскім, які прыехаў у Маскву — як польскі дыпламатычны кур'ер". Усевалад Любарскі, як казаў у сваёй прамове Крыленка, служыў у войску Балаховіча (?).—Прысуд сьмерці выпадзены.

3 усяго сьвету.

Перамога Гіндэнбурга.

Пры паўторным галасаванні на прэзідэнта Нямеччыны ў мінулую нядзелю Гіндэнбург атрымаў 19,359,642 галасы, Гітлер—13,417,460 галасоў і Тэльман (кандыдат камуністаў) — 3,706,388 гал. Гэтак выбраны Гіндэнбург.

Характэрна, што за Гіндэнбурга паддзена на 700 тысяч галасоў больш, чым пры першым галасаванні, а Гітлер здабыў аж 2 з лішкам мільёны новых галасоў. Апошняе тлумачаць тым, што лічба галасоў, паданых за кандыдата камуністаў, зьменшылася на 1 мільён 200 тысяч, і гэтыя галасы быццам пайшлі на Гітлера.

Канфэрэнцыя 4 дзяржаў у Лёндане.

6 красавіка пачалася ў Лёндане канфэрэнцыя 4 дзяржаў: Францыі, Англіі, Нямеччыны і Італіі—ў справе французскага праекту „блэку Прыдунайскіх дзяржаў“.

Францускі праект, як ведама, стаіць за блёкам толькі пяціх прыдунайскіх дзяржаў — „бяз учасьця ў ім вялікіх дзяржаў“ (чытай: Нямеччыны...). Нямечкі праект, наадварот, трэбуе далучэньня да блэку Нямеччыны, як бяспрэчна прыдунайскай дзяржавы, а так сама Італіі. Францыя прапанавала Нямеччыне за адмову ад учасьця ў блэку вялікія ўступкі ў адшкадаваньнях (да 100 міль. у год „екідкі“), а Італіі—за тое-ж—уступкі ў Тунісе дый у спорцы аб марскіх зьбраеньнях. Выявілася, што Англія, так сама, як Нямеччына і Італія, разглядае справу блэку, як справу выключна гаспадарчую, дык яна адмовілася прымаць учасьце ў фінансаванні блэку. Такім чынам Францыя адна ўзяла-б на сябе яго фінансаваньне, ці фактычна аталася-б фінансавым дыктатарам (як і палітычным) усёй сярэдняй Эўропы — ўжо са згодай усіх вялікіх дзяржаваў Эўропы.

Надзвычайна характэрна, што — ў той час, як Францыя выразна ня пускае Польшчу ў блэк прыдунайскіх дзяржаў, падкапваючы гэтым гаспадарчае развіцьцё Польшчы, нямецкі плян трэбуе ўключэньня ў гаспадарчую фэдэрацыю гэтых дзяржаў і Польшчы.

Яна, што пры такіх разыходжаньнях

канфэрэнцыя не дала спадзяваных у Францыі вынікаў і разьехалася ні з чым; гутаркі, праўда, нібы-то маюць яшчэ вясцьця пазней у Жэнэве, але дэлегаты Італіі і Нямеччыны ня маюць ніякае надзеі на магчымасьць згаварыцца.

Незалежніцкі рух у Галандзкай Індыі.

У Галандзкай Індыі шпарка разьвіваецца незалежніцкі рух, на чале якога стаіць Інжэнер Соэкарно, якога ў Голандыі называюць „Ганді Галандзкай Індыі“, а жыхары апошняе — „айцом Індэнэзіі“ (—так называюць незалежнікі сваё „будучае гаспадарства“). У процівагу гэтаму руху галандцамі сьпешна створыцца „вялікая галандзкая дзяржаўная партыя“, якая мае аб'яднаць усе існуючыя ўжо арганізацыі валадароў-галандцаў.

ХРОНІКА.

— Ян адбылося сьвяткаваньне нацыянальнага сьвята. Сёлета ў сталіцы Зах. Беларусі — Вільні — сьвяткаваньне 14-х угодкаў абвяшчэньня Незалежнасьці Беларусі ўладзіў адзін толькі Цэнтрсаюз. Аж дзіўна, што, ня глядзячы на незалежніцкія рэзалюцыі „візоў“ Беларускае хадэцкі на сёлетаім зьездзе яе, — паводыры гэтае партыі якраз сёлета адступіліся ад традыцыйнага абходу... Злыя языкі зварачаюць увагу на тое, што гэтак званы хадэцкі „Нацком“ у павярэднія гады завёў ня вельмі прыгожую моду банкетаванья ў гэты дзень—у найбольш „панскім“ рэстаране Жоржа ў Вільні, — а як сёлета ў дзень 25 сакавіка прыпадала каталіцкая вялікая пятніца, і косяндзом публічна банкетавалі не выпадала, дык яны палічылі за лепшае зусім не рабіць абходу ў гэты дзень, чым рабіць яго „на-суха“...

Абход Цэнтрсаюзу, як заўсёды, адзначаўся павягай і глыбокім ідэйным зьместам. На малебен у Пятніцкай царкве, — праўда невялічкай і цеснай, — сабралася больш народу, чым царква магла зьмясціць. Сьв. Кульчыцкі сказаў вельмі прыгожае, захопліваючае казаньне ў сувязі з нашым нацыянальным сьвяткам. У царкву, а пасля і на Акадэмію, Беларускае студэцкае карпарацыя „Скарынія“ прыслала сваю дэлегацыю з сваім сьцягам.

У 12 гадз. у салі Віленскае Беларускае Гімназіі, гэтак сама да краёў напуўненай публікай, старшыня Цэнтрсаюзу гр. Трэпіа кароткай прамовай аб значэньні абходу адчыніў урачысты акадэмію. Пасьля ўступнога слова аркестр адыграў нацыянальны гімн

„Ад веку мы спалі“, які прысутныя вылухалі оточы. Тады ўзяў слова гр. В. Грышневіч і ў прыгожай прамове нарысаваў тры абставіны, на грунце якіх паўстаў акт 25-га сакавіка 1918 г., ды прачытаў текст „Устаўнае Граматы“, абвяшчаюшае незалежнасьць Беларускае Народнае Рэспублікі. У канцы прамовы грам. Грышневіч запрапанавалі ўшанаваць уставаўнем памяць усіх, хто аддаў свае жыцьцё за Беларусь. Прысутныя ўсталі, і аркестр адыграў пахаронны марш. Урэшце грам. А. Луцкевіч прачытаў даўжэйшую лекцыю на тэму: „Незалежніцкая ідэя ў Беларускай пэзіі“, ілюструючы свае думкі чысленымі цытатамі з твораў беларускіх поэтаў з часоў „Нашае Нівы“, іх пазьнейшых наотупнікаў, ды поэтаў Уэходняе і Заходняе Беларусі з апошніх часоў. — Пад сільным уражаньнем ад адбытае ўрачыстасьці — пры гукках „Ад веку мы спалі“—разыйшлася публіка з традыцыйнага нашага абходу.

Эстраду вельмі прыгожа ўдэкараваў тканінамі і дыванамі, між якімі віднелася візія „Паговы“, наш мастак П. Сьргіевіч.

— Агульны сход Т. Б. Ш. Гэтым падаецца да ведама, што 12 траўня г. г. а гадз. 11 дня мае адбыцца Агульны Сход Т-ва Беларускае Школы ў памешканьні Галоўнае Управы пры Кіеўскай вул. 4—24 у Вільні.

Галоўная Управа
Т-ва Беларускае Школы.

— Лекцыя „Аб будаўніцтве з дрэва“. У мінулую нядзелю адбылася чарговая лекцыя, зладжаная Бел. Навук. Т-вам. Чытаў архітэктар Л. Дубейкоўскі на тэму „Аб будаўніцтве з дрэва“. Лекцыя была багата ілюстравана адбіткамі на экране. Зьмест быў вельмі цікавы — з увагі на тое, што дрэва — гэта-ж той галоўны матэрыял, якім абумоўлены формы Беларускага будаўніцтва наагул. Цікаўны былі і праекты будынкаў самога прэлегента.

На жаль, з прычыны опазьненья выхаду нашае газеты з весткай аб лекцыі, шмат хто з жадаўшых паслухаць гэтую лекцыю ня мог на яе папасці.

— Наступная лекцыя адбудзецца толькі пасля праваслаўнага Вялікадня.

— „Зорным шляхам“. Выйшаў з друку другі ўжо зборнічак вершаў нашага маладога поэта — сына места Вільні — Хведара Ільшэвіча. Невялічкае кніжачка (64 стр.) у прыгожай вокладцы. Выданьне Беларускага Выдавецкага Т-ва.

— Падзяна. Дырэкцыя Беларускага Музею ім. Ів. Луцкевіча ў Вільні гэтым дзякуе за ахвяраванья рэчы наступным асобам: 1)

хіба-ж толькі два-тры разы ў жыцьці: пры хрэзьбінах, пад вяном дый у паніхдэе па ім...

В. Ластоўскі ў сваім „Кывічы“ вельмі ўдатна паказаў калісьці, як зьмяняюцца формы Беларускае імёнаў зь векам чалавека. Імя быццам само расьце побач з ростам веку і павягай чалавека, дарастаючы ўрэшце да свайго першаўзору ў рытуальнай мове народу — да поўнага хрысьціянскага імя „нябеснага патрона“ яго...

Дык—ці-ж трэба пазбаўляць наш народ гэтых хрысьціянскіх першаўзораў і патронаў, сьведама калечачы іх поўныя імёны — дзеся нейкай сумліўнай „фонэтычнай легкасьці“ „вымовы і правапісу собскіх імёнаў“?

Недарэмна-ж горка наракаў наш поэта-барацьбіт за чалавечую годнасьць беларуса на цяжкую долю апошняга, адчуваючы асабліва цяжка ў першую чаргу гэтую адоўтанасьць у нашым жыцьці пашаны да асабістае годнасьці чалавека—якраз у форме нашых імёнаў:

„Невясёлая старонка
„Наша Беларусь:
„Людзі—Янка да Сымонка,
„Птушкі—дрозд ды гусь“...

Праўда, шмат, ах, шмат хто з беларусаў засуджаны дэсам на тое, каб застацца на век „Янкам“ ці „Сымонкам“ дый ніколі не дарасці да Івана ці Сымона, часам навет — ня глядзячы на вопратку „вышэйшай асьветы“...

Але-ж — ці-ж можна жадаць, каб увесць наш багаты нераскрытымі Божскімі сіламі Народ Беларускае на век застаўся „народам

Янак“ і ніколі ня стаўся „народам Іванаў ці навет — Іоаннаў?!...“

Наш кароткі агляд і ацэнка — на пары высуненых самім нашым філэлёгам у агульную прэсу прыкладаў „філэлёгічнага творства“ д-ра Янкі Станкевіча—скончаны. Скарыстаўшы з яго адказу грамадзяніну А. Н., мы далі на гэтых прыкладах агульную характэрыстыку гэтага „творства“, аданлі яго „навуковасьць“. Мы паказалі, насколькі непрадуманы блізу ўсе „правільны“ гэтага дасьледчыка“ і „рэфарматар“ нашае мовы, насколькі „скорастральна“ ўся ягоная „філэлёгія“. Бо-ж можна — на падставе часткі—ў значнай меры судзіць і аб цэлым.

Для агульнай прэсы й гэтага даволі. Для прэсы спецыяльнае, калі-б яна існавала ў нас (ня кажам, зразумела, аб „Роднай Мове“—асабістым „хвальварку“ д-ра Я. Станкевіча), варта было-б даць падрабязны агляд і разбор усяго „навуковага даробку“ нашага філэлёга.

Вывады, якія пакуль-што можам тутакж зрабіць, — такія. Усе „досьледы“ гр. Станкевіча над мовай — яшчэ толькі першыя вучнёўскія спробы „самастойнай навуковай працы“, толькі „чарнавікі“, ці „брульёны“. Ня будзем, зразумела, адмаўляць ім ведамай, часам бяспрэчнай вартасьці. Часта ў іх трапляецца трафная заўвага, добрая думка, шчаслівая прапановка. Але ўсё гэта патрабуе далейшага й дакладнашага апрацаваньня, крытычнага перагляду. Толькі тады — з вялізарнай „на вагу“, калі не на павягу — масы гэтых чарнавікоў — нейкую дзе-

сятую ці сотую долю „досьледаў“ ды „вынаходаў“ п. Станкевіча можна будзе перапісаць „на-бела“, як нешта прынятае ў навуцы, як увайшоўшае ў граматыку. Пакуль-што аддаючы належную пашану да запраўды-ж выняткавага ў нашым бедным грамадзянстве гарахага зацікаўленьня працай над роднай мовай нашага маладога філэлёга, можам толькі пажадаць яму насамперш больш самакрытыкі дый менш самэзахапленьня, а побач з тым і больш пашаны да працы тых, якіх ён — так „лёгка“, з такім пэўным сябе відам сумліўнай пэравагі — „крытыкуе“. Маём тутакж на мысьлі ў першую чаргу хаця-б Тарашкевіча, да якога наш скорастральны доктар хіба ў свой час дарасцьце і сам...

У заключэньне — яшчэ пару слоў.

Мова народу, гэта-ж — яго душа, яго мысьлі, яго жыцьцё, яго гісторыя, захаваныя жывымі ў слове. „Філэлёгія“ — пазнаньне пазнавага, трафна сказаў нехта. Таму, кожны філэлёг павінен быць — і психлёгам, і філэзофам, і гісторыкам, а навет крыху — поэтам. А перад усім павінен быць жывым, асьвечаным, чулым і мысьлячым чалавекам. Бяз гэтага ўсяго ніколі ён ня будзе запраўдным вучоным, донтарам, а застаецца толькі „наўчоным“, ватасканы тэхнічна, „фэльчарам філэлёгіі“, які недахоп запраўднага крытычнага навуковага мышленьня замяняе, як гэта бывае заўсёды, — самазахопленасьцяй ды бескрытычнасьцяй паўведы й пагарды да працы і веды другіх...

Філэлёг.

студ. Тулейцы — за сярэбраную кітайскую манету; 2) раднаму м. Вільні, грам. К. Круку — за 4 кніжкі; 3) студ. Ч. Будзьцы — за 12 друкаў (старых адоваў і г. п.); 4) студ. В. Астроўскаму — за 2 медныя манеты.

— Шпіёнская дзейнасць у 1931 г. Паводле справаздачы КОП-у, на польска-савецкай граніцы выкрыты ў працягу 1931 году 48 шпіёнскіх арганізацый і арыштаваны 143 асобы, прымаўшыя ўчасце ў гэтых арганізацыях. Лічба выкрытых тут арганізацый на 14 большая, чым была ў папярэднім годзе. На польска-літоўскай граніцы зліквідаваны 3 шпіёнскія арганізацыі, арыштаваны 9 сяброў іх.

— Забарона высялення аэватэр безработных. На падставе прынятага Соймам закону аб заканадаўчых паўнамоцтвах для ўраду — выданы п. Прэзідэнтам дэкрэт, які прадаўжае на далейшыя паўгоддзі — да 1 кастрычніка с. г. — закон аб ахове кватэрантаў, наймаўчых 1 і 2-пакаёвыя памешканні. На падставе гэтага закону не дазвалялася высяляць такіх кватэрантаў безработных, не аплаціўшых „каморага“ (кватэраннай платы), у працягу зімовых месяцаў; цяпер гэта пашырана і на летні час.

— Веснавыя паводні ў Зах. Беларусі. У сувязі з веснавым таяньнем сьнегу, вада ў рэках Нёмне, Шчыры, Вяльлі, Дзевіне і іх прытоках шыбка пачала падыймацца. Шмат дзе паказіваны палі, дарогі, грэблі, а ў месцах і мястэчках — вуліцы.

Арышт гр. Р. Земкевіча.

У Варшаве паліцыя заарыштавала ведамага бібліографа Ромуальда Земкевіча, былага вышэйшага ўрадоўца „Najwyższej Izby Kontroli“. Вінавацяць яго ў тым, што быццам ён украў з польскага Нацыянальнага Музею нейкія аўтографы Ад. Міцкевіча ды інш. і прадаў іх дзеля зыску.

Асоба гр. Земкевіча добра ведама сярод беларусаў, бо ж ён, тоць і лічыў ды называў сябе палякам (— радзіўся ў Варшаве), заўсёды вельмі цікавіўся нашымі справамі і нават прымаў у іх пэўнае ўчасце. Праўда, ўчасце гэтае было асаблівае: падчас выбарнае кампаніі 1922 году гр. Земкевіч актыўна працаваў на карысьць падтрымліванага польскім урадам спіску № 22 (п. п. Асмалоўскі, Балаховіч і інш.), змагаўся гэтак з ведамай „шаснасткай“. Але на грунце досьледаў над беларускай бібліаграфіяй гр. Земкевіч рабіў шмат карыснага.

Гр. Земкевіч належыць да чысьленых польскіх навуковых арганізацый і ўстановаў, а такжа ўвайшоў у склад ураду Беларускага Навуковага Т-ва, дык вестка аб ягоным арышце выклікала ў навуковых колах агульнае ўзварушэньне. Да чапу высьсьненьня судом праўдзівасьці ці непраўдзівасьці гэтага цяжкага абвіненьня, ўрад Бел. Нав. Т-ва на паседжаньні сваім 12 красавіка пастаноўіў „завесіць“ гр. Земкевіча ў чынасьці сябра ўраду.

Як ведама, гр. Земкевіч сабраў вельмі багаты архіў і бібліятэку, дзе ёсьць шмат матэрыялаў да беларускага руху. Паліцыя вывезла з кватэры ягонае ажно тры скрыні розных матэрыялаў.

Бібліаграфія.

Józef Gołąbek. Wincenty Dunin-Marcinkiewicz poeta polsko-białoruski. Wilno, 1932. Wyd. Towarzystwa Pomocy Naukowej im. E. i E. Wróblewskich.

Пад той час, як польская дзяржаўная палітыка лічыць беларускае пытаньне ў Польшчы... „няіснуючым“, а польскае грамадзянства хоча верыць, што гэта — „праўда“, выхад кнігі ў польскай мове, пасьвячонай беларускаму поэту, гэта ж не абч якое здарэньне! Праўда, кнігу гэтую выдала „Towarzystwo pomocy naukowej im. E. i E. Wróblewskich“, якое закладзена ў Вільні згодна з воляй с. п. Тадеўша Врублеўскага, ведамага абаронцы ў палітычных працэсах, зьвязанага неразрывнымі вязамі з нашым краем,—а дзё

Як перасылаць грошы за газету.

Гэтым паведамляем нашых падпішчыкаў, што яны могуць перасылаць належныя нам грошы за газету гэтакім спосабам: 1) купіць на пошце блянк для пераказу на рахунак П. Н. О., які каштуе толькі 5 гр., 2) запісаць яго, як належа, упісаўшы адрас беларускае кнігарні Ул. Манкевіча (Księgarnia Białoruska Wł. Mankiewicza, Wilno, Ostrobramska 1) і нумар нонта 61991, 3) на адвароце часткі блянку „dla adresata“ напісаць: „За газету“ — і 4) бясплатна здаць разам з блянкам паплатную суму на пошце.

дзі, якія складаюць гэтае Т-ва, зьяўляюцца ідэйнымі спадарнікам і гэтага „грамадзяніна Вялікага Князьства Літоўскага“. Толькі гэтым і тлумачыцца выхад у нашых чорных дні кніжкі: „Wincenty Dunin-Marcinkiewicz, poeta polsko-białoruski“, якую напісаў ведамы ўжо ў нас аўтар нарысу: „Początki dramatu białoruskiego“ („Życie Teatru“ 1925), п. Józef Gołąbek. У кніжцы зьмешчаны партрэт поэты—паводле фотографіі Беларускага Музею ім. Ів. Луцкевіча.

Праца п. Голомбы—гэта даволі абшырная (141 стр. вялікага фармату) монографія, пасьвячоная нашаму поэце—бацьцы беларускага тэатру“. Яна—вельмі на часе: сёлета мінае 125 гадоў ад нарадзін Д.-М. І трэба адзначыць, што — хаця кніжка выйшла папольску, а пісаў яе—запраўдны паляк,—для нас, беларусаў, яна і па зьместу свайму (—а ня толькі самымі сваім выходам) зьяўляецца вельмі дадатнім фактам.

Аўтар падыйшоў да сваёй працы вельмі паважна. Ён выкарыстаў, здаецца, ўсе крыніцы, з якіх можна было зачарпнуць нешта дзеля характэрнасьці Дунін-Марцінкевіча і ягонае творчасьці. На самым пачатку бачым у яго агляд тае эпохі, у якой жыў і твараў наш поэт, а такжа ўсіх тых твораў, якія выходзілі ў беларускай мове да Марцінкевіча. Больш таго: п. Голомбэк, здаецца, першы з польскіх дасьледчыкаў шырэй разгледзіў даволі чысьленую групу нашых краёвых поэтаў, пісаўшых папольску, і назваў іх належным імем: „szkoła białoruska w polskim romantyzmie“. І гэта можа служыць мерай аб'ектыўнасьці п. Голомбы.

Ня менш аб'ектыўна падыйшоў аўтар монографіі і да адказу на пытаньне аб нацыянальнасьці поэты, якому пасьвяціў сваю працу. Сдзярдзіўшы ў шырокім і ўсебаковым аналізе, што творчасьць Д.-М. у польскай мове сваёй мастацкай вартасьці стайць непараўнальна ніжэй за яго беларускую творчасьць (— яона: бо-ж для Д.-М. роднай была беларуская стыхія!), п. Голомбэк гэтак формулюе свой пагляд на нацыянальнасьць поэты:

„Марцінкевіч быў беларуо, прасякнуты польскай культурай, як і ўся тагачасная беларуская шляхта; Польшчу ў значэньні даўнае Рэчыпаспалітае, значыць — злучаюу з Літвой і Беларусіяй, ён лічыў супольнай бацькаўшчынай у роўнай меры для польскага шляхціца і для беларускага селяніна“.

І глыбокі аналіз твораў Д.-М., і правільная аданка выдатнае ролі поэты ў беларускім адраджэньні руку—усё гэта дадатнія рысы монографіі п. Голомбы. Але ўсё ж такі пэўныя момэнт у ёй недаволі высьсьненя, і мы тут лічым патрэбным адзначыць неабходнасьць высьсьненя іх, як заданьне дзеля далейшых досьледаў аб Д.-М.

(Канец у наступным нумары).

Корэспандэнцыі.

Зьніштажаюць культурныя цэнтры.
(В. Журавоўшчына, Браслаўск. пав.).

15-га сакавіка да загадчыка біблі.-чытальні Цэнтрсаюзу ў Журавоўшчыне зьявіўся солтыс з напэрай ад старосты аб ліквідацыі адчыненае згодна з усімі вымогамі права гэтае культурнае плячоўкі.

Цяпер зусім я не васёлы;
У сэрцы ціхі сум нашу.
Наш край сягонья можа хворы;
Крывавіць штось яго душу...

Куды ні глянь—расьце трывога,
І прыкрых зьяваў маем шмат.
Пачварай чорнай ад парога
Глядзіцца беднасьць ў пустку хат.

У жыцьці цяжкім, жыцьці будзённым
Так многа крыўд і горкіх мук,
А я ня ўмею быць сьцюдзённым,
Глядзец на ўсё праз пальцы рук.

Мне цяжка бачыць боль і мукі
Чыйгось маячаньня ў паўсьне;
Як няжывыя, вянуць рукі,
Спаткаўшы з кім ў чужой бядзе.

Такая ціш па ўсей старонцы!...
Нат' цяжкай працы рух заік.
Затое мо так ў самагонцы
Сквапліва топіцца мужык?!...

М. Машара.

Вёска Таболы. 15. III. 32.

Цікаўная рэч: камуністы і хадэкі ўсьцяж называюць дзёчоў Цэнтрсаюзу „полёнофіламі“ за тое, што яны ня хочуць скакаць пад лудку Масквы. А вось польская адміністрацыя ліквідуе культурныя ўстановы Цэнтрсаюзу — хіба-ж нека інакш углядаючыся на Цэнтрсаюз і ягоную культурную працу.

Але, браткі, не апускайма нашых рук і робма, што можам, каб пашыраць у народзе нацыянальную і грамадскую сьвядомасьць ды падыймаць яго культуру. Няхай зьягаюць на нас Станкевічы і Акінчыцы, што сабе хочуць, а мы запалохаць сябе не дамо і сваё будзем рабіць!

В.

Проч гарэлку! (Смургоні).

Ня глядзячы на тое, што навакол пануе беднасьць і голад, што прадаюць апошні дабытак гаспадара за падаткі,—нашыя сяляне на гарэлку здабыць грошы нека умеюць. Хоць з астатняга, а напіваюцца самагонкі ды пачынаюць нападаць з нажамі адзін на аднаго. Гэтак першымі днямі каталіцкага сьвята ў в. Бялёвічы і Мініні парэаліся хлопцы так, што малая надзея на жыцьцё. І шмат такіх іншых выпадкаў.

Браты! Пара нам схамянуцца і выгнаць проч гарэлку, бо цяпер, калі настаў цяжкі час, то нам трэба згоды, каб супольнымі сіламі бараніць сваіх правоў. А грошы тыя, што плацім дактаром, адвакатам ды судом, лепш пусьці на ніжкі ды вылішам газету, то будзе менш раеходу, а больш карысьці.

Смургончы.

Паштовая скрынка.

Прагараю Ф. Лузгіну Адкрытку Вашу атрымалі. Газету высылалі на пробу. Верым, што ня маеце грошы заплаціць падпіску за беларускую газету: беларускае сялянства, мусіць, пазналася на Вашых варожых адносінах да ўсяго беларускага і перастала даваць Вам грошы. Ну, і добра робіць.

Намст. Сілбурану. Пішаце даволі жыва і абразова. Папробуйце пісаць апавяданьні. За карэспандэнцыю дзякуем, Зьмесьцім.

Грам. Барноўскаму, в. Пруды ў Слонішчыне. Коопэрацыйныя курсы, ведзеньня Беларускай Студэнцкай Саюзам пад апекай і за грошы Цэнтрсаюзу, на-жаль, спынілі сваю дзёльнасьць з таго часу, як Цэнтрсаюз ня мог далей даваць дапамогі, а Студэнцкім Саюзам заапекаваліся п.п. Ярэміч і кс. Станкевіч. На іх сумленьні (калі яно йшчэ ёсьць!) і ляжыць адказнасьць за спыненьне гэтае карыснае працы студэнцкае моладзі.

Падпісныя грошы на газету атрыманы ад наступных асоб: Аляксандра Ляхновіча 1 зл. 50 гр., Янка Жук 1 зл. 30 гр., Вотвіч Міхал 2 зл., Богдановіч Пётр 4 зл. 50 гр., Бойко Нікіта 2 зл. 40 гр.